

Звож.

Беларуская штодзённая політычна-літэратурная часопісь.

Рукапісы павінны быць перапісаны чытацельні. Апэрата прынятых рукапісаў заклікаюць ад Рэдакцыі.

Рукапісы назад не выдаюцца.

Адрэс рэдакцыі і адміністрацыі:
м. Мінск, Юбілейны дом.

Цана нумару 1 марка.

Год выданьня I.

РЭДАКЦЫЯ адчынена штодня,
апрача святаў

ад 9—12 гадз. і ад 5—7 гадз.

Цана абвестак:

за 1 радок за тэкстам . . . 2 м.
шукаючым працы, за абвестку 2 м.

№ 5.

Менск, Серада 3 верасня 1919 г.

№ 5.

Дзёле вялікага недахвату паперы газэта часова выходзіць тры разы на тыдзень: у панядзелак, сераду і пятніцу.

Абвяшчэньне № 16.

Намесніка Генэральнага Камісара Усходніх Зямель.

1. Паведамляецца наогул, што ўсякіе распараджэньні і дэкрэты большавіцкай улады аб прыватнай уласнасьці—гэтым загадам касуюцца і надалей трацяць сваю вагу і сілу.

2. Ад камітэту, паўстаўшага па загаду ўрада большавіцкіх і ўсіх наступных праз тую-ж уладу загадчыкаў і кіраўнікоў справам гаспадаркі лясной і польнай, с паданьнем гэтага аглашэньня адбіраецца ўсякае право ўтыкацца ў справы прыватнай зямельнай уласнасьці. Ураз, па перадачы ўсёй маёмнасьці, камітэты распускаюцца. Арганізацыі зьвязкаў селянскіх працоўнікоў могуць закладвацца толькі па адтрыманьні дазволеньня, зацьверджанага Урадам.

3. Усякая прыватная уласнасьць ці будзе яна награваленая ці мо прыналежаць знаходзячыся ў незаконных уласнасьцеляў,—павінна быць безадкладна зьвернута.

4. Уласнасьцелі зямельнай маёмнасьці, альбо іх правамоцныя намеснікі змушаюцца да 1 верасня прыняць у сваё ўладаньне зямельную маёмнасьць, каторая мусе быць ім пераказана праз Ліквідацыйную Камісію бышага Ураду прыватнай (зацьверджанай закона) уласнасьці, і гэта павінна быць спраўджана (афэрмлена) законнымі актамі.

5. Зямельная маёмнасьць ня прынятая уласнасьцелямі да 10 верасня гэтага году ў свае рукі без асобна важных да гэтага прычын, пазастае ў ўладзе адміністрацыі Ураду краёвага і можа быць аддана ў арэнду на сходячы год гаспадарчы.

Намеснік Генэральнага Камісара Усходніх Зямель на Менскі Округ:
Ул. РАЧКЕВІЧ.

Адміністрацыйны Кіраўнічы Справам МЕНІЧАНОУСКІ.

Абвяшчэньне № 19.

Гэтым паведамляецца, што с сёгодняшняга дня цывільным асобам дазваляецца свабодна хадзіць па месцы да гадзіны 22-ой (10-й) вечарам.

Выданьне дагэтуль часовыя пропускі павінны быць пераменены, дзёле гадзіны вячэрняй, на новыя, каторыя будуць выдавацца ў ўладзе Начальніка Цаліцы.

Намеснік Генэральнага Камісара на Менскі Округ Ул. РАЧКЕВІЧ.
Кіраўнічы Адміністрацыйнымі Справам А. МЕНІЧАНОУСКІ.

Менск, дня 29 жніўня 1919 г.

Няма цэнтру.

Цяпер, калі сапраўды вырашаецца доля нашае Бацькаўшчыны, беларускі рух ня мае політычнага цэнтру. Мы маем Рады Віленшчыны і Гродзеншчыны, ёсьць у нас Нацыянальны Камітэт у Менску, каторы мае рэарганізавацца ў Рад у Меншчыны, але няма тэй правамоцнай, цэнтральнай арганізацыі, каторая гаварыла-б ад усяго беларускага грамадзянства каторая-б злучала ў сабе політычную чыннасьць усіх паасобных арганізацыяў і груп і зьвярнула-б на сябе увагу ўсяго беларускага народу. Усе выпадкі апошніх год зьняверылі наш народ. Ён шукае сабе рады ў сабе і кале сябе, і толькі арганізацыя, утвораная ў імя яго і ў імя добра яго бацькаўшчыны, можа стаць яго павадыром і кіраўнічым.

Праўда, мы маем Рад у Б. Н. Рэспублікі, але пры сучасных

політычных умовах яе было-б занадта трудна склікаць. Тым часам цэнтр, або адпаведную арганізацыю ўсяго нашага руху, мы павінны ўтварыць у самы кароткі час. Жыцьцё ня чакае, бо народ разабьецца на дзьве часткі падлуг дзвюх суседніх культур і мы, сьведкі сёгодняшняга, будзем констатаваць толькі падзел нашай Бацькаўшчыны на двое.

Уратаваць палажэньне можа толькі політычны цэнтр нашага руху. Гэты цэнтр ёсьць, толькі большавіцкая навала на некі час была адціснула ад яго увагу народа. Народ чакае яго, шукае яго ўсюды і на яго пакладае свае надзеі. Гэта пасьведчыць кожны, хто быў на вёсцы і умеў гаварыць з нашым сялянствам. Гэтым політычным цэнтрам у цяперашні момант павінен быць той орган, што выдзяліла з сябе Рад у асобе Рады Н. Міністраў. Яму Рада даручыла вясці

сваю работу, і ён павінен цяпер стаць тым, чым ёсьць. Ён павінен злучыць кале сябе політычную работу ўсіх новаўтвораных арганізацыяў і павясьці сваю працу падлуг рэальных, відочных адносін нашых суседаў. А гісторыя нашага народу і відочныя адносіны нашых суседаў гавораць нам пра тое, што мы павінны іці ў кантакту з Польшчай. Толькі політычная сувязь з нашай суседкай з заходу можа забяспечыць нам максімум нашых культурных і эканамічных запатрэбаваньняў. Толькі тое, што будзецца на цьвердым гістарычным грунці, мае сілу і будучыну.

Абяцанка—цацанка,
а дурному радасьць.

Кожная політычная партыя мае сваю тэорыю, свае мэты і лёзунгі, у якіх гэта тэорыя і мэты каратка і ясна выказваюцца. Дабіваючыся сваіх мэт, партыя павінна выставіць толькі тые абяцанкі, якія яна можа ўістніць, не адымаючы таго добрага, што народ ужо мае. Іначай партыя можа вызваць няхэнцы (устрант) да сябе і, маючы высокія мэты, быць прычынаю не прогрэсу, а унадак грамадзянства.

Асноваю ўсякага прогрэсу зьяўляецца добра праваджаная гаспадарка, каторая забяспечвае перш усяго ўсе матэрыяльныя патрэбы народу. Маючы гэтыя прынцыпы на увазе, глянем на працу большавікоў. Глаўнам мэта іх—захват імі ўлады, ці як яны называюць «дыктатура пролетарыяту», і утрыманьне яе ўсімі спосабамі, ня лічучыся ні з якою маральлю. Каб даляць гэтага, яны кінулі лёзунгі «далоў вайну» і «ўся зямля адразу належыць усяму народу». Цёмнаму, ня ведаючаму, за што ён ваюе, народу абрыдла вайна, ён хацеў спакою і зямлі. Сьдаты кінулі фронт і паўцыкалі дадому, каб там без іх не падзялілі зямлі. Гарнізон Петраграду падтрымаў большавікоў, у другіх месцах адноў быў слабы, і ўласна перайшла ў іх рукі. Усе чыста маёмніцкі, гэтыя фабрыкі хлеба, былі знішчаны: двары папалены, інвэнтар разграблены. Усе ўклады ў банкі, больш за 10 тысяч рублёў, былі

МІНЧАНЕ! У панядзелак, сераду і пятніцу

а поудні трэбуйце у газэтчыкаў
БЕЛАРУСКУЮ ГАЗЭТУ

„ЗВОН“.

Пастаянна сьвежыя навіны і многа літэрат. матэрыялу:

вершы, расказы, фэльтэоны, загадкі, прыказкі, анекдоты:

МІНЧАНЕ! Давайце абвесткі у газэту „ЗВОН“. Гэтым Вы пакажаце, што сапраўды любіце наш край і шануеце беларускі народ і яго мову.

МІНЧАНЕ! Купляйце газэту у мове таго народу, паміж каторага жывеце і хлеб каторага ясьце!

Цана №—1 марка.

Рэдакцыя: Юбілейны дом.

АДЧЫНЕНА: ад 9—12 і ад 5—7 г.

ГРАМАДЗЯНЕ! Публікуйцеся у „ЗВОНЕ“—ён зазвоніць аб Вас на усю
БЕЛАРУСЬ.

рэквізаваны. Здавалася, што драбнейшыя ўклады на будучы чэплены. Аднак майстры ў грабежы захавалі і дробныя ўклады вельмі сьпірытна. Яны навывушкаралі такую процьму наперовых грошай, што номінальныя іх рубле зрабіліся сперша капейкамі, а пасля і дзесятымі капейкамі. Хто ўклаў у сьпіртную (збегірацельную) касу да вайны і тысячу рублёў золатам, той цяпер мае толькі 1 рубель золатам. Калі перш ён мог за 1 тысячу рублёў купіць зямлю і павясяці гаспадарку, то цяпер за гэтыя грошы ён ня купіць і пуда жыта, ці парток сабе. Фактычна ён аграблены, як і той хто меў больш за 10000 рублёў. Вачучы свой грабеж, разумныя людзі пачалі пераводзіць свае грошы на тавар і трымаць у сябе ня грошы, а тавар, бо астатні ўтрымваю сваю вартасць, а першыя з кожным днём, з вышускам новых паперак, усё падалі. Пачалася страшэнная спекуляцыя, каторая, пры браку прадукцыі тавараў, яшчэ больш накручвала пэны.—Зрабіўшы самі спекуляцыю праз безумны выпуск грошай, бальшавіцкія нізы прынялі і самі вялікі ўдзел у ёй, а вярхі накладалі акружныя кары і расстрэльва-

лі нявінных людзей, бо праўдзівые спекулянты былі ў кантакці з камісарамі.

Каб мець на сваёй боку рабочых і селянства, бальшавікі плацілі першым велькіе грошы, ня трэбуючы прадукцыйнасьці працы, а з другіх ня браалі надаткаў. Гэта яшчэ больш падняло цэны, і рабочаму яго пэніі ледзьве выстарчалі на 1 фунт хлеба на дзень. Маёнткі не давалі хлеба, трэба было рэквізаваць хлеб у селян. Няпэўны, што у яго не забяруць усё, селянін пачаў сеяць столькі, каб выстарчыло яму аднаму. Вачучы гэта, бальшавікі пракаваліся, што маёнткі ўсе ня можна раздаць народу і заявілі савецкія камуністычныя гаспадаркі, аднак з саўсем мізэрнаю прадукцыяю, бо маёнткі былі перад гэтым грабованы селянамі.

Селянін убачыў сябе абманутым у сваёй надзеі дастаць зямлю. Дзякуючы гэтаму, устаўіўся грунт для паразуменьня паміж памешчыкамі і селянамі. І тыя і другія зразумелі, што аграрнае пытаньне яны павінны рашыць на згодзі паміж сабою.

І спакою ад вайны селянін не дачакаў, бо пачалася грамадзянская вайна, і тыя жудасьці, каторыя ма-

скалі рабілі на фронце, цяпер кожная баба і дзіця маглі бачыць у сваёй вёсцы. І тут народ стаў цалкам абмануты.

Пачалося агульвае недавольство бальшавікамі і сярод рабочых і сярод селянства. Каб задушыць гэтае недавольство і ўтрымаць уладу у сваіх руках, бальшавікі аднялі у народу ўсе правы: сходаў, вольнасьці слова, друку, політычнага сумленьня, права выбараў сваіх людзей у свае рады. Заявілі «чрэзвычайкі», каб чырвоным тэрорам скаваць розум і волю чалавека і зрабіць яго паслушным быдлам савецкай улады. Ніхто ня быў пэўны, што ён ня будзе зараз арыштаваны і расстрэляны.

Зьдзек над народам, масавы расстрэл інтэлігэнцыі, усяго падымаючагася над паземам грумады, заставіў другіх учыць і ўзіцца за ражон, каб бараніць свае правы і помсьціць за мукі і сьмерць сваёй. Вось прычына грамадзянскае вайны.

Дзеля таго, што і маёнтнасьці другіх дэргаў былі зрабованы, бальшавікі маюць сваімі ворагамі увесь сьвет. Накрыўджаныя рускія—«белогвардзейцы»—як іх называюць бальшавікі, маюць дапамогу грашма і бронею з заграіцы. Савецкая Расія ізелірована, ад усяго сьвету.

Свой гаспадарскі развал бальшавікі тлумачаць блёкадаю іх, тым што яны ня маюць ніякіх зносінаў гандлёвых з усім сьветам. У другім артыкуле разгледзім, ці праўда гэта, ці не.

Такім чынам, бальшавіцкая рэвалюцыя мае сваім канечным вынікам сваю рэвалюцыю, ці як бальшавікі называюць «контр-рэвалюцыю».

3 газэт.

Аб Вільні.

„Чым ёсьць Вільня?“—ставіць пытаньне віленская польская газэта „Nasz Kraj“ і адказвае:

„Вільня ёсьць сталіца Літвы, а разам з тым польскім горадам, ля-

Кароткая гісторыя

культурнага жыцьця беларускага народу.

III.

Успомнім беларускіе казкі, паданьні, легенды. Тут мы маем такое багацьце народнай творчасьці, як ніводзін славянскі народ. Цэлыя томы нашых казак, песень, легенд выданы расійскімі і польскімі этнографамі, і ўсё гэта ляжыць як сыры, але многа цэнны матэрыял, і такое свае апрацоўкі для шырокага ужытку. Або васьм глянём на беларускі *орнамент*. І тут наш народ утварыў сваю арыгінальную культуру і выявіў сваю вялікую здольнасьць і талент. Хто з нас ня ведае слупкіх паясоў? Яны вядомыя былі ўсяму сьвету. Тканьне золатам і срэбрам, аздобленыя малюнкамі нашых ніў, лясоў і лугоў, нашымі кветкамі, яны лічыліся даўней скарбам нявымоўнай вартасьці і перадаваліся ў спадшчыну, як перлы і дыямэнты. Нашыя слупкіе паясы ня раз былі прычынай вайны ў князёў маскоўскіх і украінскіх. Няслушна перайшоўшы ў спадшчыну ад аднаго князя к другому, яны ўпачыналі вальку паміж князямі і параджалі сьмяротную варажнечу. Так людзі вісока цанілі гэты гэніальны твор беларускага народу.

Наша будаўніцтва яшчэ мало дасьледжана, але і тое, што ўжо зроблена, сьведчыць і тут пра нашу

орыгінальнасьць. Старыя нашы цэрквы, вуліцкія капліцы, шляхецкія дамы і палацы, даўнейшыя замкі, бакшты або вежы, бажніны, крыжы пры дарозе самі за сябе голасна расказваюць пра вялікую здольнасьць і талент народу, што іх будаваў.

Беларускі народ вытварыў і сваё арыгінальнае *право*, якім народ наш карыстаўся аж да 1831 г., пэкі не забараніў яго маскоўскі цар Мікалай I. Наше ўласнае беларускае право зложено ў зборніку, вядомым пад назваю „Літоўскі Статут“. Статут нашых законаў быў трэйчы друкаваны, у 1529 г., 1566 і ў 1588 г. і адзначаецца вялікай гуманнасьцю. Напрыклад, у той час, як Заходняя Эўропа цяжка карала за рэлігійныя выступы, у нас, па Статуту, забаранялася адно пераходзіць з хрысьціянства ў магомантанства і жудоўства. Да нашага права колись добра прыслухваліся суседзі, і Маскоўскія цары абяруч карысталі з Літоўскага Статуту, як укладалі „Кормчую“ 1650 г. і „Уложыні“ 1649 г. Аб гэтым ў адзін голас сьведчаць такія расійскія гісторыкі, як В. Сергеевіч, В. Владзімірскі-Буданов, С. Бершадскі, Г. Мілорадовіч, Д. Міллер, Л. Лазаревскі, Л. Кістэковскі і шмат іншых.

Соткі тысяч актаў па архівах у Вільні, Кіеве, Варшаве, і Альбоўе надумываю сьведчаць пра арыгінальнасьць беларускага права, а так сама і пра тое, што за старыя часы суд быў у нас сваёю роднаю беларускаю моваю. У Літоўскім Статуте, напісаным бе-

жачым на абшары польскім па мове... Але да Вільні, як да сталіцы гістарычнай цэлай Літвы маюць справядлівае, натуральнае право і ліцывы і беларусы. Бо тут з натурны рэчы разьвівалася і развіаца будзе усё жыццё краю і к гэтай крыніцы будзе цягнуць усё насяленьне краю бяз розьніцы нацыянальнасьці. Тут знайшлі сабе апору стараньні адраджэньня літоўскага народу, што пачау будзіцца да сьвяздомасьці. Тут мацней, як дзе ў іншым мейсцы (нават у Менску) праявіліся першыя крокі беларускага нацыянальнага руху. Нарэшце належаць дадаць, што і для жыдоў цэлай Літвы Вільня зьяўляецца так сама найважнейшым цэнтрам.

І з гэтым фактам, так сама, як з польскасьцю Вільні, мусіць лічыцца кожны цьвярозны політык, не засьлеплены цесным партыкулярызмам ці гарачнасьцю...

Адгэтуль вынік, — канчае „Nasz Kraj“, — што квэстыя аб Вільні можа быць разьвязана ў інтарэсах усіх народаў Літвы толькі на основе супольнага абладаньня. Вільня, як цэнтр, куды цягнуцца ўсе, складаючыя яго, часткі, адыграе ўласціваю яму роль у жыцці усіх народаў краю толькі як сталіца цэлага краю, а не тае ці іншае, большай, або меншай, яго часткі. Дзеле спаўненьня гэтага становішча для Вільні, згоднага з яго гістарычным прамінулым і з яго сучасным становішчам, трэба дамагацца непадзельнасьці Літвы.

Толькі, як сталіца Літвы, злучаючая ў адно цэлае абшары літоўскіе, польскіе і беларускіе, Вільня дасягне поўных умоў разьвіцьця. Толькі як супольная ўласнасьць палякоў, беларусаў і літоўцаў Вільня адыграе ролю, якая ёй прыпадае па яе географічным палажэньню. Толькі такое разьвязаньне справы аб Вільні пераробіць яе з касткі нязгоды, на вузел, зьвязваючы на грунце супольнай працы усё мясцовае насяленьне“.

БУРА.

Стогне віхар, гудзе у полі,
Гне сталетніе дубы.
Плачуць людзі з горкай долі —
Недае дзецца ад журбы.

Вне віхар бязупынна,
Дрэвы верне з каранем.
А дзе ж гэтаму прычына?
І на вошта міі жывем?

Калі-ж хмары перастануць
Зацямяняць нашы днёў?
Калі-ж праўда зноў паўстане
І прамень сьвятла блісьне?

Калі-ж мы, у думцы згоднай,
Устанем край свой бараніць,
У Беларусі — Маці роднай,
Як браты, пачнема жыць?

Ой, ня плач, гаротны людзе,
Бо шкада-ж нашых вачэй!
Пасьле буры ясна будзе,
Заіграе дзень ярчай.

Калі б хмары ня шумелі
Навакол нашых сьляб,
Калі-б гора мы ня мелі —
Без свабоды памярлі б.

Скора прйдзе да нас воля!
У родным краю — паміж нас —
Заясьнее шчасьце, доля,
Будзе сьвято — вялік час!

1893 г.

Л. Вітан-Дубейкоўскі.

Політычныя навіны.

Паведамленьне Менскай Рады-ястанцыі.

За 28-VIII.

Літоўска - Беларускі фронт.

Чыннасьць нашае пяхоты і кавалерыі. Нашыя войскі забралі Тураў; непрыяцель адступіў на ўсход.

Фронт Галіцыйскі і Валынскі.

Спакой.

Варшава 25-VIII. Апёшніе украінскіе войскі пакінулі Пакуце.

Сосновец. 27-VIII. Паўстанцы ў Верхней Сылезіі ваююць далей. Паўстаньне пашырылася на паўночныя паветы.

Дапамога Англіі усходняй Эўропе. Лейд-Джордж у лісьце, напураўленым у газэты дае тлумачэньне сваёй апошняй гутарцы і заяўляе, што ангельскі ўрад гатоў асыгнаваць крэдыт да 650 мільёнаў франкаў дзеле дапамогі і рэарганізацыі пэўных частак усходняй Эўропы. Дзеля гэтага мае быць нарыхтованы экспорт да Польшчы, Румыніі, Сыбіру і абшараў Аўстрыі.

3 бальшавіцкага фронту. Заняцьце Адэсы. Варшава 26/III. Паводлуг апошніх вестак з паўднёва-заходняга бальшавіцкага фронту ў жытомірскім кірунку, бальшавікі ізноў занялі Жытомір. Петлюраўцы адабравлі Белую-Цэркву.

На Чорным моры, пасьля двудзённага бомбардаваньня ангельскаю эскадраю з трыццацёх ваенных караблёў, праціўнік высаджіў дэсант і заняў Адэсу.

Бальшавікі пад Рыгаю.

ВАРШАВА 26/VIII. У ваколіцах Рыгі, у Свэндэнскім павеце аднавілася ізноў чыннасьць бальшавікоў, хаваючыхся па лясах.

Рабочы рух у Амэрыцы.

Варшава 26/VIII. Паводлуг вестак, адтрыманых тут з Вашингтону, з'арганізаваныя амэрыканскіе рабочыя выпусьцілі адозву, у якой патрабуюць, каб рабочыя мелі сваіх прадстаўнікоў у ўпраўленьнях чугунак і каб прыватныя капіталы ня былі заложаны ў ўпраўленьнях прыватных дарог. Стар-

дарускаю моваю, пра гэта чытаем вась што (разд. 4, ч. I): „А пісаръ земскій маєть поруку літэрами и словы рускими (г. зн. па беларуску) все листы, выпишы и позвы писати, а не иннимъ языкомъ и словы, а присягнути маєть на вѣрѣ свой писарски тыми словы: Я прѣсѣгаю Пану Богу в Тройцѣ единому“. І дапраўды, ў тые часы беларуская мова панавала ня толькі ў сябе дома, але і на Літве, Украіне, і з ёю лічыліся і ў Польшчы. І гэта тагды, як навет Заходняя Эўропа адно што вызвалялася з-над анекі латыншчыны. У рукапісным экзэмпляры Літоўскага Статуту першай рэдакцыі (1529 г.), знайдзеным у быўшай Віленскай Акадэміі, каторы цяпер пераховываецца ў Публічнай Бібліотэцы ў Петраградзе, ёсьць гэтакі верш:

Польшча кнігце дапінаю,
Літва кнігце Русчызнаю.
Бяз той у Польшчы не прабудзю,
Бяз сей у Літве бланнам будзю.
Ведзь-жа, Русь, іх твая хвала
На усем сьвеце юм дайзрала.
Веселіся-ж ты, Русіне,
Твая слава нідзі ня агіне!

Народ беларускі ўтвараў сваю *цэркаў* і яна ў старыя вякі вельмі была адметна ад цэрквы маскоўскай, адметна была сваёю службаю, набажэнствам і звычаямі, што трохі захавалася і да нашых часоў, ня глядзячы на забароны найсв. Синоду. Скажам, звычай абносіць навокала цэрквы плашчаніцу ў пятніцу, а гэтак сама народны звычай хадзіць па валацоннаму на Вялікідзень

ці з гвіздаю на Коляды засталіся яшчэ і да гэтага часу.

Цэркаў наша беларуская спакой веку была вольная і незалежная, яна толькі номінальна нібы залежала ад константынопольскага патрыярха. Але патрыярх жыў сабе далёка, ў нашыя царкоўныя справы мяшаўся рідка і за ўвесь час толькі раз прыязджаў да нас. І жыла тагды цэркаў наша вольна і вольна тварыла сваё жыццё. А ў 1414 т. пры вялікім князю Вітаўту-Александру, беларуская цэркаў абрала сабе асобнага мітрапаліта і з таго ўжо часу пайшло зусім вольнае і незалежнае жыццё для беларускай цэрквы.

Наша цэркаў ня толькі была адметна ад маскоўскай сваімі звычаямі, але навет некаторымі вераваньнямі, хрысьціанамі, шлюбам і пахаваньнем. Усё гэта потым на Маскве абазвалі ерэсцю і сталі выганяць з нашай цэрквы. Наше духавенства скрывава паглядала на маскоўскае, ведала яго горкую долю, але і недалюблівала. Мелеці Смятрыцкі і Касіян Саковіч пісалі, што ў Маскоўскім царстве жывуць адны рабы і што там навет старшыню іх катуюць батогамі і засуджаюць на „торговую казнь“. А Брухавецкі пісаў пра маскалёў, што „жестокостію превосходят они все поганые народы“.*)

*) Проф. С. Тарновский, Арх. Ю.-З. Р. ч. I, т. V, стр. 31.

Я. Л.—к.

(Працяг будзе).

шыня жалезнадарожнага аддзелу амэрыканскага рабочага хаўрусу заявіў, што калі пажаданыя гэтыя ня будуць задавальнены, дык будзе абвешчана агульная жалезнадарожная забастоўка.

Забастоўка у Заглэмбі.

Сосновец 26/VIII. Забастоўка ў Заглэмбі-Домброўскім цягнецца далей.

Беларуская кроніка.

Беларуская Рада Віленшчыны і Горадзейшчыны аб літоўска-польскіх перагаворах. У зьвязку з польска-літоўскімі перагаворамі у Коўне 5—6 жніўня Рада Віленшчыны і Горадзейшчыны на пасяджэньні сваім 25-га жніўня вынесла пратэст проці гэтых перагавораў, што вяліся бяз удзелу прадстаўнікоў беларускага Ураду. Рада, апіраючыся на пастановы Усебеларускага Конгрэсу 1917 г. і зьезды Віленшчыны і Горадзейшчыны, падкрэсьлівае неабходнасьць незалежнасьці і непадзельнасьці Беларусі. Далей Рада зазначае, што право скліканьня Устаноўчага Сойму Беларусі належыць толькі да Рады Рэспублікі. Пытаньне аб дзяржаўнай належнасьці зямель з мяшаным насяленьнем павінна быць вырашана шляхам плебісцыту, але толькі пасьля звароту на мейсцы беларускіх уцекачоў і пасьля ўрэгульваньня справы аб цывільнай і вайскавай уладзе на Беларусі.

Вечар памяці І. Луцкевіча. Віленскія Беларускія арганізацыі ўладзілі 28 жніўня ў залі Беларускай Гімназіі вечар памяці памёршага беларускага дзеяча, І. Луцкевіча.

Беларускае выдавецтва. У Вільні наладжана выдавецтва беларускіх кніжак, асабліва падручнікаў. Між іншым друкуецца і хутка выйдзе беларуска-расійскі слоўнік М. Гарэцкага.

Беларуская Дэлегатыя Ігумана у п. Рачкевіча. Як паведамляе „Gonies Miński“ падчас пабыту ў Ігумане Намесьніка Гэнэральнага Камісара п. Рачкевіча у яго была Беларуская Дэлегатыя, гаварыўшая з ім аб беларускіх справах.

Школьная Рада Меншчыны. Пры Беларускай Нацыянальнай Камітэце заснавалася Беларуская Школьная Рада Меншчыны, якая працуе над выясьненьнем становішча беларускіх школ у Менску і Меншчыне.

Беларускі настаўніцкі Інстытут. Менскі Настаўніцкі Інстытут пераходзіць пад загад Бел. Нац. Камітэту. Інстытут будзе рэформаваны ў чыста беларускім духу, каб стварыць сабою першую беларускую навучную вышэйшую школу. Лекцыі ў Інстытуце маюць распачацца сёлета восеньню. Выкладаньне будзе вясціся ў беларускай мове.

Пры Беларускай Хрысьціянскай Злучнасьці адчынілася сэкцыя даб-

рачыннасьці, якая мае сваіх супрацоўнікоў у ва ўсіх часьцях м. Менска. Добрачынная сэкцыя мае прыйсьці з магчымай дапамогай з'убожэным жыхаром м. Менска, беларусам. Бальшавікі і немцы сваёй гаспадаркай і грабежствамі, якія яны лагодне называлі „эвакуацыяй“ да шчэнтну разбурылі ў Менску усёякія прадпрыемствы і цяпер шмат людзей, раней працаваўшых у гэных прадпрыемствах, знаходзяцца ў страшна трудным стане.

Узнаўленьне чыннасьці «Цетні».

Беларускае добрачыннае т-во „Цётка“ заснаванае колкам беларускіх настаўніц у Менску ў 1918 годзе, каторае пры бальшавіках павінно было спыніць сваю чыннасьць, у хуткім часе ўзнаўляецца. Т-во ў сваім часе пазгало глаўным чынам шкаляром і дзецям у прытулках.

МЕНСКАЕ ЖЫЦЦЕ.

— **Хлеб** апошнімі днямі ў прыватных крамах прадаваўся па 4¹/₂ руб. за фунт.

— **Першая партыя прадунтаў.** купленых харчовым аддзелам для Менска ў Варшаве мае прыбыць сюды да 5-га гэтага месяца.

Шэўна гэта будзе мець уплыў на паніжэньне цэн харчовых прыпасаў, якія усё яшчэ дорага каштуюць.

— **Грашавы курс** на мейсцовай чорнай біржы пакуль што во як стаіць:

За 20 руб. „кер.“—3¹/₂ руб. цар.

За 275 руб. думск.—100 руб. цар.

Савецкія грошы патроху пачалі даражэць.

— **Арганізацыя акружнага Суду** на новых асновах, па прыкладу Вільні, пачнецца ў хуткім часе.

Уладжэньне так назыв. сельскай юстыцыі пачнецца пазьней.

Камэры міравых судзьдзяў у Менску маюць быць адчыненыя яшчэ праз 2 тыдні.

Чуецца патрэбнасьць нотарыату ў месцы.

— **Менскі Павятовы Аддзел Намітэту Дапамогі дзецям** (К.Р.Д.) які злажыўся ў скорасьці насяля асвабоджэньня Менску ад бальшавікоў, працуе энэргічна і цэнгле. Выпраўлены дэлегаты ў Варшаву, каб дастаць і прывезьці адтуль прадукты для дзяцей. Нядаўна была адтрымана невялікая колькасьць маляка „Нэстле“ і амэрыканскіх бісквітаў, якая была падзелена між сталымі і дзённымі прытулкамі для дзяцей. Цяпер аддзел, папоўнены прадстаўнікамі Р. Р. О. і некаторых добрачынных арганізацыяў, прымае учасьць у падзеле прывезеных з Варшавы прадстаўніком міністэрствам працы і супольнай апекай п. Лоноттом прадуктаў—дару Амэрыкі для Польшчы. Як мы даведаліся, прадукты гэтыя раней назначаліся на Сылезіт, але ў Варшаве, пачуўшы ў якім стане апыніўся Менск пасля бальшавікоў, назначэньне

гэтае зьмянілі і паслалі іх сюды. Шчырае дзякуй за гэта тым у Варшаве, хто надумаўся так зрабіць.

Анэкдоты вершам.

Дагадлівы.

Праараўны маргоў двое,
Сеу мужык насьнедаць,—
Змардаваўшыся, дык кожны
(Гэта трэба ведаць)
Зьвесьць ахвотна—ня прысмакі,
Але што папала.
Ну, а наш мужык меу з дому
Хлеба шмат і сала.
У збанку учарашняй стравы
Вось ен і заняўся:
Разлажыў сабе агнішчо,
Дроу назапасаўся.
Усё к ладу. Галавешкі
Вецер прадзьмувае,
Сало смажыцца,—навокал
Пах прыемны тхае.
Ажно во... цыган зьявіўся,—
Чарці, бач, прыгэлі:
Ішоу шляхам, пачуў сало,
Напрамкі і вале.
«Добры вечар».—«Добры вечар».
—«Во станцыя падвала!»—
Дзякуй Богу, ужо скоро
Будзем есьці сало,
—«Будзем есьці»,—мужык кажа,—
«Ды ня усё, мой братка».
—«Як ня усё?»—цыган пытае,
«Ось табе загадка»
А усё-ж сваёй натуре
Цыган тут ня трае:
«Хіба ты, сваток, ня хочаш?
Дык мне болей хваце».

Альбэрт Паўловіч.

Беларускія загадкі.

1. Адным посьсам тысячю падпіраўно.
2. Шчучка сунё—лес павіве, на тым мейсцы дэрква стае.
3. Стаць сасна, на сасне—ліпіна, на ліпе—канапіна, на канапіне—гіна, а у гіне—свініна.
4. Папю пасланца на міхата тасця; тасця будзе ці ня будзе, ганец назад ня прабудзе.
5. Семсот варот, адзін уход.
6. Прыехалі камісары—гаспадароў узявалі, а хата праз вокны вылаі.
7. Над ліпаю мясціна мле.
8. Ходзіць каля лесу, пле куралею; ці кура, ці павель, дэраваны зьвень.
9. Маденькі, крывенькі усё поле абеге.
10. Думу мае, красна сьпявае, як уража хвастом і прысьціле шэстом на кішчы барацей. Было дрэвам раней.
11. Праз жытот—дарога, у нагах—трывога; пад дзіркаю возе дзе красны голае.
12. Пабегла ліска каля лесу байка; ці сьледу ня знаць, ці ле дагнаць.
13. Утары дуб еякуць, на увечь сьвет тэскі джугуць.
14. Грабці гору навярнулі.
15. У дзень—як коло, у ночы—як вуз. Хто адгадае,—паўне, мой муж?
16. У вечар на зямлю зляціць, усю ноч праляжыць, а сонно убачыць, на небо ляціць.
17. Цінь пуні, адны вароты.
18. На паліцы—дзьве лісьці; што дахуць, той зьядуць.
19. Пабеглі ў лесок, задраўшы насок.
20. Стары дзеда на жардцы едзе.
21. Маці зьявіла, доч чырвоная; сын хвідос нашоу да нябес.
22. Злажу, замну, за мора пашаю; там мяне называюць, аба мне загукваюць.
23. Нарадзіўся прарок з белага каменя; стаў прарок праракаць, сталі людзі з мёртвых уставаць.
24. У дэмай паміны жыўць чарніцы, кялейкі стаўляюць, віном называюць.
25. Як жыў—быў чорны, а умер—стаў чорны.
26. Ззаду жытот, спераду храбет.

(Адгадкі і праці будуюць).

Рэдактар-выдавец
І. ЛУЦЭВІЧ.